

डीपीएलआई शुरू करेगी मिशन रूरल

संवाददाता, जालंधर : निजी क्षेत्र की अग्रणी कंपनी डीएलएफ प्रमेरिका लाइफ इंश्योरेंस (डीपीएलआई) ने एक साल में 60 करोड़ रुपये के प्रीमियम कलेक्शन की है। इसमें पंजाब की हिस्सेदारी 47 फीसदी है। कंपनी ने बिजनेस में संभावनाओं को देखते हुए पंजाब क्षेत्र को अपनी प्राथमिकताओं के शीर्ष में रखा है। अब कंपनी पंजाब के रूरल इलाकों में कारोबार बढ़ाएगी, जिसके लिए आने वाले दिनों में 6000 नए अभिकर्ता जोड़े जाएंगे। कंपनी के एग्जिक्यूटिव वाइस प्रेसीडेंट

◆ कंपनी 6000 नए अभिकर्ता जोड़ेगी



वीरवार को जालंधर में कंपनी योजनाओं की जानकारी देते मनिंदर सिंह सूद।

एंड हेड एंजेंसी सेल्स मनिंदर सूद ने जालंधर स्थित मुख्यालय में एक साल की उपलब्धियों की जानकारी दी। उन्होंने कहा कि जीवन बीमा क्षेत्र में एक साल की लघु अवधि में कंपनी ने 31 मई 2010 तक 26,500 बीमा पालिसी बेची है। इनमें 11,000 पालिसी पंजाब के कार्यालयों ने की हैं। कंपनी के नए कारोबार का 47 फीसदी पंजाब क्षेत्र से आता है। उन्होंने कहा कि कंपनी के 223 लाइफ एसोसिएट्स की मजबूत टीम है। मनिंदर सिंह सूद ने कहा कि पहली जुलाई से कंपनी नया जीवन बीमा-पेंशन प्लान लांच करने जा रही है। कंपनी का नेटवर्क पंजाब के 18 शहरों में पहले ही स्थित है। अब बाकी स्थानों को नेटवर्क में लिया जाएगा।